

Врз основа на член 36 и член 49 в.в член 263 од Законот за извршување (Службен весник на РМ бр.72 од 12.04.2016 година), Собранието на Комората за извршители на Република Македонија, на седница на вопредното собрание одржана во Струга на ден 30.10.2016 година донесе

РЕПУБЛИКА МАКЕДОНИЈА
КОМОРА НА ИЗВРШИТЕЛИ НА
РЕПУБЛИКА МАКЕДОНИЈА

ПРАВИЛНИК

за формата и содржината на таблата за означување на службената просторија на извршителот, печат, штембил, пломба, потпис, дигитален сертификат на извршителот и замешикот и начин на нивно користење

02-9467
30.10.2016
СКОПЈЕ

1. Форма и содржина на таблата за означување на службената просторија на извршителот

Член 1

На зградата во која се наоѓа канцеларијата на извршителот и на влезот во канцеларијата мора да биде истакната табла со име и презиме на извршителот.

Таблата од став 1 на овој член е со правоаголен облик, димензии 60x40 и содржи: грб на Република Македонија, пазив „Република Македонија“, ознака „Извршител“, име и презиме на извршителот и неговото службено седиште напишано на македонски јазик, со големи букви во жолта боја на црна основа.

Извршителот може да постави дополнителна табла со натпис „Извршител“ и патоказ на својата канцеларија, во форма на стрелка или правоаголна форма со димензии до 25 см во ширина и 100 см во должина.

Патоказите се поставуваат на оддалеченост до 300 метри од канцеларијата на извршителот.

2. Форма и содржина на службениот печат и штембил

Член 2

Печат на извршителот има тркалезна форма и го содржи грбот на Република Македонија, пазивот Република Македонија, ознака извршител, личното име на извршителот и место каде што му е седиштето.

Член 3

Службениот печат се втиснува со темпо-сино мастило.

Член 4

Со службениот печат ракуваат само извршителот и лицата што се овластени во неговата канцеларија.

Службениот печат надвор од работното време, извршителот го чува заклучен во извршителската канцеларија.

Член 5

Печатот на заменикот на извршителот е во правоаголна форма и го содржи името и презимето на заменикот со пазпака кој извршител го заменува и подрачјето на судот за кое е имепуван извршителот.

Заменикот на извршителот е должен покрај печатот на извршителот кого го заменува да го стави и својот печат и потпис на актите што ги допесува во времето додека го заменува извршителот.

Член 6

За потребите на извршителот при неговото работење се користат следните штембили:

- Штембил за прием на писмено- приемен штембил со димензии 55x40мм, во кој треба да се вметне времето и датата кога документот е примен,

- Штембил за архивски број и времето кога исправата е поднесена со димензии 60 x40

- Архивски приемеш штембил со димензии 60x25 мм

- Роковен штембил со димензии 40x20 мм

- Штембил – Архивски примерок со димензии 60x15 мм

- Штембил за потврда за извршеност со следната содржина –

Извршител _____ од _____ ОДЛУКАТА Е ИЗВРШНА на ден -.-.-.-.- година.

Овој штембил е со димензии 60x 20 мм.

- Штембил за потврда за правосилност со следната содржина-----

Извршител----- од ----- ОДЛУКАТА Е ПРАВОСИЛНА на ден ----.-.-.-.-.- година.

Овој штембил е со димензии 60x20 мм.

- Штембил за намирност со следната содржина:

Извршител ----- од ----- потврдува дека извршената исправа е намирена во целост /

намирена во дел, и тоа:

Целосно

Делумно, и тоа----- денари.

Овој штембил е со димензии 70 x 40 мм.

Обрасците на овој член се дадени во ПРИЛОГ кој е составен дел на овој правилник.

3. Форма и содржина на службениот жиг на извршителот

Член 7

Жигот на извршителот е изработен од метал и има тркалезна форма со пречник од 35 мм и го содржи грбот на Република Македонија, називот Република Македонија, ознака извршител, личното име на извршителот и место каде што му е седиштето.

Член 8

Отпечатоците од печатот, штембилите и жигот ги одобрува и заверува Претседателот на Комората, а истите се депонираат во судот на чие подрачје е именуван извршителот и Комората.

Печатот, штембилот и пломбата по престанок на должноста извршител се депонираат во Комората. Во случај на оштетување или потропување, потрошените односно оштетените печати се депонираат во Комората заради уништување. Кога се издаваат нови печати и штембили тие се означуваат со редни броеви.

Член 9

По давањето на свечената изјава извршителот депонира потпис, отисок од печат и жиг во Основниот суд, за чие подрачје тој е именуван и во Комората.

Потписот се заверува од страна на Претседателот на судот, кој составува посебен записник.

Записникот од ст.2 на овој член се потпишува од страна на претседателот на судот, записничарот и извршителот, односно заменик на извршителот.

Заверен пренис од записникот му се предава на извршителот, односно заменик на извршителот и на Комората на извршители на РМ.

4. Форма и содржина на пломба, потпис, дигитален сертификат и начин на нивно користење

Член 10

Извршителот врши пломбирање (запечатување) на подвижни предмети и недвижности заради оневозможување на нивната употреба или трошење со ставање жиг на извршителот кој содржи иницијали на извршителот и реден број под кој извршителот е запишан во Именикот на извршители кој го води Комората.

Пломбата која ја содржи извршителот има редни броеви кои не треба да се повторуваат.

Член 11

Потписот на извршителот е своерачниот потпис на Извршителот и се пакусува со пенкало во сина боја на местото каде е занедено името и презимето на Извршителот.

Член 12

Извршителот и заменикот на извршител се должни да обезбедат квалификуван сертификат издаден од овластен издавач на сертификати (токен за електронски потпис)

Електронски потпис подразбира низа на податоци во електронски облик кои се содржани или се логично поврзани со други податоци во електронски облик и е наменет за утврдување на автентичност на податоците и за утврдување на идентитетот на потписникот

Оншто прифатлив електронски потпис со квалификуван сертификат даден во врска со електронски податоци е издначен со своерачен потпис и има еднаква важност и сила на доказ, како и своерачниот потпис даден во врска со хартиени документи согласно Законот за податоците во електронски облик и електронски потпис.

Квалификуван сертификат е сертификат кој содржи име или назив и држава на живеалиштето, односно седиштето на издавачот; име или назив, односно псевдоним на посетелот или назив, односно псевдоним на информатичкиот систем со назнака на посетелот; податоци за проверка на електронскиот потпис кои се поврзани со податоците за електронско потпишување; почеток и крај на важењето на сертификатот; идентификационен број на сертификатот; оншто прифатениот електронски потпис на издавачот и евентуалните ограничувања за употреба на сертификатот.

Сертификатот се инсталира на компјутер. Тој исто така може да се зачува на локална мрежа која може да се користи од повеќе компјутери, но може и да се користи преку надворешен електронски медиум (пр. токен). Се прифаќа исклучиво квалификувани дигитални сертификати издадени од овластените издавачи.

Министерството за финансии на РМ е надлежно да назначи овластени издавачи на дигитални сертификати.

Квалификуваниот сертификат се користи за електронско потпишување на акти изготвени во канцеларијата на Извршителот, како и сите електронски трансакции поврзани со платниот промет.

Член 13

Овој правилник влегува во рок од 8 дена од денот на негова објава на веб сајт на Комората на извршители на РМ, а се применува од денот на почеток на примена на Законот за извршување ("Службен весник на РМ" бр. 72 од 12.04.2016 година).


Комора на извршители на
Република Македонија
Претседател
Зоран Петрески